

## KONTROLLUR EWROPEW GHALL-PROTEZZJONI TAD-DATA

**Opinjoni tal-Kontrollur Ewropew għall-Protezzjoni tad-Data dwar l-Inizjattiva tar-Renju tal-Belġju, ir-Repubblika tal-Bulgarija, ir-Repubblika Federali tal-Ġermanja, ir-Renju ta' Spanja, ir-Repubblika Franciża, il-Gran Dukat tal-Lussemburgu, ir-Renju ta' l-Olanda, ir-Repubblika ta' l-Awstrija, ir-Repubblika tas-Slovenja, ir-Repubblika tas-Slovakkja, ir-Repubblika Taljana, ir-Repubblika tal-Finlandja, ir-Repubblika Portugiża, ir-Rumanija u r-Renju ta' l-Isvezja, bil-ksieb ta' l-adozzjoni ta' Deċiżjoni tal-Kunsill dwar it-titjib fil-kooperazzjoni trans-konfini, partikolarment fil-ġlieda kontra t-terroriżmu u l-kriminalità trans-konfini**

(2007/C 169/02)

IL-KONTROLLUR EWROPEW GHALL-PROTEZZJONI TAD-DATA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 286 tiegħu,

Wara li kkunsidra l-Karta tad-Drittijiet Fundamentali ta' l-Unjoni Ewropea, u b'mod partikolari l-Artikolu 8 tagħha,

Wara li kkunsidra d-Direttiva 95/46/KE tal-Parlament Ewropew u tal-Kunsill ta' l-24 ta' Ottubru 1995 dwar il-protezzjoni ta' individwi fir-rigward ta' l-ipproċessar ta' data personali u dwar il-moviment liberu ta' dik id-data <sup>(1)</sup>,

Wara li kkunsidra r-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward ta' l-ipproċessar ta' data personali mill-istituzzjonijiet u l-korpi Komunitarji u dwar il-moviment liberu ta' dik id-data <sup>(2)</sup>, u b'mod partikolari l-Artikolu 41 tiegħu,

ADOTTA L-OPINJONI LI ĠEJJA

### I Rimarki preliminari

*L-inizjattiva u l-opinjoni tal-KEPD*

1. Fi Frar 2007, 15-il Stat Membru hadu l-inizjattiva bil-ksieb li jadottaw Deċiżjoni tal-Kunsill dwar it-titjib fil-kooperazzjoni trans-konfini, partikolarment fil-ġlieda kontra t-terroriżmu u l-kriminalità trans-konfini <sup>(3)</sup>. Din l-inizjattiva titratta dwar materji li jikkonċernaw l-ipproċessar ta' data personali. Il-Kontrollur Ewropew għall-Protezzjoni tad-Data huwa responsabbli biex jagħti parir dwar din l-inizjattiva peress li din taqa' fil-limiti tal-kompitu li ġie fdat lilu, b'mod partikolari fl-Artikolu 41 tar-Regolament (KE) Nru 45/2001. Il-KEPD johroġ din l-opinjoni *ex officio*, peress li l-ebda talba għal parir ma tkun intbagħtet lill-KEPD <sup>(4)</sup>. Skond il-KEPD, l-opinjoni preżenti għandha tissemma fil-preambolu tad-Deċiżjoni Kwadru <sup>(5)</sup>.

<sup>(1)</sup> ĠUL 281, 23.11.1995, p. 31.

<sup>(2)</sup> ĠUL 8, 12.1.2001, p. 1.

<sup>(3)</sup> L-Istati Membri huma msemmija fit-titolu ta' din l-opinjoni. L-inizjattiva giet ippubblikata fit-28 ta' Marzu 2007 fil-ĠU C 71, p. 35.

<sup>(4)</sup> Il-Kummissjoni hija obbligata, taht l-Artikolu 28 (2) tar-Regolament (KE) Nru 45/2001, li tikkonsulta l-KEPD meta tadotta proposta legiżlattiva relatata mal-protezzjoni tad-drittijiet u l-libertajiet ta' l-individwi fir-rigward ta' data personali. F'każ ta' inizjattiva ta' Stat Membru wiehed jew aktar dan l-obbligu ma japplikax; il-konsultazzjoni tal-KEPD minn dawn l-Istati Membri hija fakultattiva.

<sup>(5)</sup> Skond il-prattika tal-Kummissjoni f'każijiet oħra (reċenti). Ara, aktar reċentament, l-Opinjoni tal-KEPD tat-12 ta' Diċembru 2006 dwar proposti biex jiġi emendat ir-Regolament Finanzjarju applikabbli għall-baġit ġenerali tal-Komunitajiet Ewropej u r-Regoli Implimentattivi tiegħu (COM(2006) 213 finali u SEC(2006) 866 finali), ippubblikat fuq [www.edps.europa.eu](http://www.edps.europa.eu).

*L-isfond u l-kontenut ta' l-inizjattiva preżenti*

2. L-isfond ta' din l-inizjattiva huwa uniku fil-kooperazzjoni tat-tielet pilastru. L-inizjattiva timmira biex tagħmel il-partijiet essenzjali tat-Trattat ta' Prüm, iffirmit fis-27 ta' Mejju 2005 minn seba' Stati Membri <sup>(6)</sup>, applikabbli għall-Istati Membri kollha. Dawn il-partijiet essenzjali diġà ġew ratifikati minn xi wħud minn dawn is-seba' Stati Membri, waqt li oħrajn minn dawn l-Istati Membri huma fil-proċess ta' ratifika. Huwa għalhekk ċar li m'hemm x hsieb li s-sustanza ta' dawn il-partijiet essenzjali tinbidel <sup>(7)</sup>.
3. Skond il-premessi tagħha, l-inizjattiva għandha titqies bhala implimentazzjoni tal-prinċipju ta' disponibbiltà li ġie ppreżentat fil-Programm ta' l-Aja ta' l-2004 bhala approċċ innovattiv għall-iskambju trans-konfini ta' informazzjoni għall-infurzar tal-liġi <sup>(8)</sup>. L-inizjattiva hija ppreżentata bhala alternattiva għall-proposta għal Deciżjoni Kwadru tal-Kunsill dwar l-iskambju ta' informazzjoni skond il-prinċipju ta' disponibbiltà li dwarha l-KEPD ppreżenta l-opinjoni tiegħu fit-28 ta' Frar 2006 <sup>(9)</sup>, li ma sarx dibattitu dwarha fil-Kunsill bil-hsieb ta' l-adozzjoni tagħha.
4. L-inizjattiva tieħu approċċ fundamentament differenti mill-proposta msemmija hawn fuq għal Deciżjoni Kwadru tal-Kunsill. Fejn din il-proposta tipprevedi aċċess dirett għall-informazzjoni disponibbli, l-inizjattiva timmira għal aċċess indirett permezz tad-data ta' referenza. Barra minn dan l-inizjattiva teħtieġ li l-Istati Membri jiġbru u jaħżnu ċertu informazzjoni, ukoll jekk din tkun għadha mhix disponibbli fil-ġurisdizzjoni nazzjonali.
5. Punt fokali importanti fl-inizjattiva huwa fuq l-iskambju ta' informazzjoni bijometrika bejn l-awtoritajiet tal-pulizija u dawk ġudizzjarji ta' l-Istati Membri, b'mod partikolari data mill-fajls ta' l-analizi tad-DNA u sistemi awtomatizzati ta' informazzjoni dattiloskopika (sistemi li fihom il-marki tas-swaba' <sup>(10)</sup>).
6. L-inizjattiva tinkorpora kapitolu 6 intitolat 'Dispożizzjonijiet ġenerali dwar il-protezzjoni tad-data'. Dan il-kapitolu fih għadd ta' arrangamenti għall-protezzjoni tad-data, li huma mfassla skond in-natura speċifika ta' l-iskambju ta' data li jirregola <sup>(11)</sup>. Il-Kapitolu 6 jirreferi wkoll għall-Konvenzjoni Nru 108 tal-Kunsill ta' l-Ewropa <sup>(12)</sup>. u dokumenti relatati tal-Kunsill ta' l-Ewropa bhala qafas ġenerali għall-protezzjoni tad-data, fin-nuqqas ta' l-adozzjoni ta' Deciżjoni Kwadru tal-Kunsill dwar il-protezzjoni ta' data personali pproċessata fil-qafas tal-kooperazzjoni ġudizzjarja u bejn il-pulizija fmaterji kriminali <sup>(13)</sup>.

**II Punt fokali ta' l-opinjoni tal-KEPD**

7. Din l-opinjoni ser tieħu kont tan-natura unika ta' l-inizjattiva, aktar speċifikament il-fatt li m'humiex previsti emendi prinċipali fis-sustanza tad-dispożizzjonijiet. Il-KEPD ser għalhekk jiffoka fuq għadd ta' kwistjonijiet aktar ġenerali relatati ma' l-inizjattiva u l-kuntest tagħha. L-emendi li jipproponi l-KEPD jservu prinċipalment biex itejbu t-test mingħajr ma jimmodifikaw is-sistema ta' l-iskambju ta' informazzjoni nfisha.
8. L-ewwel kwistjoni hija ta' natura proċedurali. L-inizjattiva timplika li għadd zġħir ta' Stati Membri jiffissaw l-ġhażliet ta' politika ta' l-Istati Membri kollha, f'qasam li huwa kopert mid-dispożizzjonijiet tat-Trattat-UE, b'mod partikolari it-Titolu VI tat-Trattat-UE (it-tielet pilastru). Il-proċeduri tat-Titolu VI għal kooperazzjoni msaħħa ma ġewx segwiti.
9. It-tieni kwistjoni hija relatata mal-prinċipju ta' disponibbiltà. Ghalkemm l-inizjattiva għandha titqies bhala implimentazzjoni ta' dan il-prinċipju, hija ma twassalx għad-disponibbiltà bhala tali iżda hija biss pass iehor lejn id-disponibbiltà ta' informazzjoni għall-infurzar tal-liġi bejn il-fruntieri ta' l-Istati Membri. Hija parti minn approċċ frammentarju li jimmira biex jiffacilita l-iskambju ta' informazzjoni għall-infurzar tal-liġi.

<sup>(6)</sup> It-Trattat tas-27 ta' Mejju 2005 bejn ir-Renju tal-Belġju, ir-Repubblika Federali tal-Ġermanja, ir-Renju ta' Spanja, ir-Repubblika Franċiża, il-Grand Dukat tal-Lussemburgu, ir-Renju ta' l-Olanda u r-Repubblika ta' l-Awstrija dwar it-titjib fil-kooperazzjoni trans-konfini, b'mod partikolari fil-ġlieda kontra t-terroriżmu, il-kriminalità trans-konfini u l-migrazzjoni illegali.

<sup>(7)</sup> Ara l-point 15 hawn taht.

<sup>(8)</sup> Il-Programm ta' l-Aja għat-tishih tal-libertà, is-sigurtà u l-gustizzja fl-Unjoni Ewropea, approvat mill-Kunsill Ewropew fil-5 ta' Novembru 2004.

<sup>(9)</sup> COM(2005) 490 finali. Opinjoni tal-KEPD hija ppubblikata fil-ĠU [2006], C 116, p.8.

<sup>(10)</sup> Din l-opinjoni ser tuża t-terminu aktar komuni 'marki tas-swaba' minflok 'data dattiloskopika', it-terminu wżat fl-inizjattiva.

<sup>(11)</sup> Ara l-premessa 17 ta' l-inizjattiva.

<sup>(12)</sup> Il-Konvenzjoni għall-Protezzjoni ta' l-Individwi fir-rigward ta' l-Ipproċessar Awtomatiku tad-Data Personali tal-Kunsill ta' l-Ewropa, it-28 ta' Jannar 1981.

<sup>(13)</sup> Ara aktar il-Par. VII ta' din l-opinjoni.

10. It-tielet kwistjoni tista' tiġi delimitata bhala l-kwistjoni ta' proporzjonalità. Huwa diffiċli biex jiġi vvalutat jekk id-dispożizzjonijiet ta' l-inizjattiva għal Deċiżjoni tal-Kunsill humiex ġustifikati mill-htieġa li jiġu miġġielda t-terroriżmu u l-kriminalità trans-konfini. Il-KEPD jfakkar li l-Konvenzjoni ta' Prüm ġiet stabbilita bhala 'laboratorju' għall-iskambju trans-konfini ta' informazzjoni, b'mod partikolari fajls ta' l-analiżi tad-DNA u marki tas-swaba'. Madankollu, l-inizjattiva preżenti hija pprezentata qabel ma l-esperimenti fl-iskambju tpoġġew fil-prattika b'mod effettiv <sup>(14)</sup>.
11. Ir-raba' kwistjoni hija relatata ma' l-użu ta' data bijometrika. L-inizjattiva tehtieġ il-għbir, il-hażna u l-iskambju (limitat) ta' fajls ta' l-analiżi tad-DNA u marki tas-swaba'. L-użu ta' din id-data bijometrika fl-infurzar tal-liġi jipprezenta riskji speċifiċi għas-suġġetti tad-data u jehtieġ salvagwardji supplimentari, sabiex jiproteġu d-drittijiet tagħhom.
12. Il-hames kwistjoni issegwi mill-fatt li d-Deċiżjoni tal-Kunsill għandha tibni fuq qafas ġenerali xieraq għall-protezzjoni tad-data fit-tielet pilastru, li għadu ma ġiex attwat fil-livell ta' l-UE. F'din l-opinjoni, il-KEPD ser juri l-importanza ta' qafas ġenerali bħal dan bhala *condicio sine qua non* għall-iskambju ta' data personali mill-awtoritajiet ta' l-infurzar tal-liġi bbażat fuq l-inizjattiva preżenti.

### III Il-proċedura u l-bażi legali

13. It-Trattat ta' Prüm huwa spiss imqabbel mal-Ftehim ta' Schengen ta' l-1985 u l-Konvenzjoni ta' Schengen ta' l-1990, għal raġunijiet ovvjji. Huma involuti hafna mill-istess pajjiżi, is-suġġett huwa simili, u hemm rabta mill-qrib ma' kooperazzjoni ġewwa l-UE <sup>(15)</sup>. Madankollu, hemm differenza fundamentali mix-Schengen. Bhalissa, hemm qafas legali Ewropew li jippermetti lill-Unjoni Ewropea tirregola l-kwistjonijiet kkonċernati u kien hemm pjanijiet reali biex dan jintuża għall-kwistjonijiet (prinċipali) koperti mit-Trattat ta' Prüm. B'mod aktar partikolari, fiż-żmien li <sup>(16)</sup>ġie konkluz it-Trattat ta' Prüm, il-Kummissjoni kienet qed thejji proposta għad- Deċiżjoni Kwadru tal-Kunsill.
14. L-Istati Membri kkonċernati madankollu għażlu trattat multilaterali li ppermettelhom jevitaw it-triq diffikultuża tal-legislazzjoni tat-tielet pilastru bi qbil unanimu. Huma evitaw ukoll il-htieġiet sostantivi u proċedurali ta' kooperazzjoni msahha, inklużi fl-Artikoli 40, 40A, 43 u 43A tat-Trattat UE <sup>(17)</sup>. Dan huwa ferm aktar importanti peress li l-proċedura dwar il-kooperazzjoni msahha kienet obbligatorja, jekk mill-inqas tmien Stati Membri kienu qed jippartecipaw. Madankollu, seba' Stati Membri biss iffir-maw it-Trattat ta' Prüm, iżda sussegwentament huma heġġew lil Stati Membri oħrajn biex jingħaqdu. Jista' jiġi argumentat li l-Konvenzjoni ta' Prüm tikser il-liġi ta' l-Unjoni Ewropea, għar-raġunijiet imsem-mija hawn fuq. Madankollu, dan l-argument huwa prinċipalment ta' natura teoretika, fil-qafas tat-tielet pilastru b'poteri limitati tal-Kummissjoni biex tiżgura konformità mill-Istati Membri mal-liġi ta' l-Unjoni Ewropea u kompetenzi limitati tal-Qorti tal-Gustizzja Ewropea, kif ukoll ta' Qrati oħrajn.
15. Fis-sitwazzjoni preżenti, 15-il Stat Membru hađu l-inizjattiva bil-għan li jibdlu t-Trattat ta' Prüm b'Deċiżjoni tal-Kunsill. Ghalkemm il-possibbiltà ta' bidla fis-sustanza tad-dispożizzjonijiet mhix formalment eskluża u ma tistax tiġi formalment eskluża, huwa ċar li l-għan ta' l-Istati Membri li pprezentaw l-inizjattiva hu li ma jippermettu l-ebda bidla sostanzjali. Dan il-għan isegwi mill-fatt li s-seba' 'pajjiżi-Prüm' sempliciment implimentaw it-Trattat ta' Prüm fid-dritt nazzjonali (jew huma fi stadju avanzat ta' l-implimentazzjoni tiegħu) u ma jixtix li jerġghu jibdlu d-dispożizzjonijiet nazzjonali tagħhom. L-għan jidher fil-mod ta' kif tipproċedi l-Presidenza Germaniża tal-Kunsill. Per eżempju, l-iskeda taż-żmien għall-adozzjoni hija ristretta hafna u l-inizjattiva mhix ser tiġi eżaminata fi Grupp ta' Hidma tal-Kunsill, iżda fil-Kumitat ta' l-Artikolu 36 biss (il-Kumitat ta' Koordinazzjoni ta' uffiċjali anzjani bbażat fuq l-Artikolu 36 TUE).
16. B'riżultat, l-Istati Membri l-oħrajn huma miċhuda d-dritt li verament jagħtu l-fehma tagħhom dwar l-għażla tar-regoli. Huma jistgħu jagħzlu biss bejn li jippartecipaw u li ma jippartecipawx. Peress li t-tielet pilastru jehtieġ l-unanimità, jekk Stat Membru wiehed ma japprovax it-test, ir-riżultat jista' jkun li l-Istati Membri l-oħrajn jipproċedu abbażi tal-proċedura ta' kooperazzjoni msahha.

<sup>(14)</sup> Barra mill-ewwel esperjenza fl-iskambju ta' informazzjoni bejn il-Ġermanja u l-Awstrija, imsem-mija taht il-punt 33.

<sup>(15)</sup> Fiż-żmien ta' Schengen, il-kooperazzjoni fil-Komunità Ekonomika Ewropea. It-Trattat ta' Prüm huwa spiss imsejjaħ ix-Schengen III.

<sup>(16)</sup> Il-proposta (imsem-mija fil-punt 3) ġiet adottata mill-Kummissjoni wara li t-Trattat ta' Prüm ġie adottat.

<sup>(17)</sup> Dawn l-artikoli *inter alia* jehtieġu l-involvement tal-Kummissjoni u tal-Parlament Ewropew u għandhom jigarantixxu li l-kooperazzjoni msahha tintuża biss bhala l-aħhar mezz.

17. Dan l-isfond jaffettwa wkoll l-leġittimità demokratika ta' l-inizjattiva, peress li l-opinjoni tal-Parlament Ewropew taht l-Artikolu 39 TUE bil-kemm jista' jkollha konsegwenza għall-ghazliet tar-regoli. Ugwalment, din l-opinjoni jista' jkollha biss effett limitat.
18. Skond il-KEPD, hija sfortuna li giet segwita din il-proċedura. Din tiċhad kull hteġa għal proċess leġislattiv demokratiku u trasparenti peress li lanqas biss ma tirrispetta l-prerogattivi diġà limitati hafna taht it-tielet pilastru. F'dan l-istadju, il-KEPD jirrikonoxxi l-fatt li din il-proċedura giet magħzula u għalhekk din l-opinjoni ser tikkonċentra aktar prinċipalment fuq is-sustanza ta' l-inizjattiva.
19. Fl-ahharnett, il-KEPD nnota l-fatt li l-inizjattiva tipprevedi l-istrument ta' Deciżjoni tal-Kunsill u mhux Deciżjoni Kwadru tal-Kunsill, għalkemm l-inizjattiva hija relatata ma' l-ghan ta' approssimazzjoni tal-liġijiet u r-regolamenti ta' l-Istati Membri. Din l-ghazla ta' strument tista' tkun relatata mal-possibbiltà li jittiehdu miżuri implimentattivi b'maġġoranza kwalifikata, fil-każ ta' Deciżjonijiet tal-Kunsill taht l-Artikolu 34 (2) (ċ) TUE. L-Artikolu 34 ta' l-inizjattiva jitratta dwar dawn il-miżuri implimentattivi.
20. Il-KEPD jirrakkomanda li tiddied sentenza ma' l-Artikolu 34 ta' l-inizjattiva għad- Deciżjoni tal-Kunsill, li taqra kif ġej: "Il-Kunsill għandu jikkonsulta lill-KEPD qabel l-adozzjoni ta' tali miżura implimentattiva." Ir-raġuni għal din l-emenda hija ovvja. Il-miżuri implimentattivi hafna drabi ser jaffettwaw l-improċessar ta' data personali. Barra minn dan, jekk il-Kummissjoni ma tiehux l-inizjattiva għal tali miżuri, l-Artikolu 28 (2) tar-Regolament (KE) Nru 45/2001 ma japplikax.
21. F'dan il-kuntest, għandu jiġi nnotat li s-seba' Stati Membri li ffirmaw it-Trattat ta' Prüm ikkonkludew ukoll fil-5 ta' Diċembru 2006 ftehim Implimentattiv li fih id-dispożizzjonijiet mehtieġa għall-implimentazzjoni u l-applikazzjoni amministrattiva u teknika tat-Trattat <sup>(18)</sup>. Wiehed jista' jassumi li dan il-ftehim implimentattiv ser ikun il-mudell għall-miżuri implimentattivi taht l-Artikolu 34 ta' l-inizjattiva għal Deciżjoni tal-Kunsill. Din l-opinjoni ser tirreferi għal dan il-ftehim implimentattiv safejn dan jista' jikkontribwixxi għal fehim ahjar ta' l-inizjattiva nfisha.

#### IV L-inizjattiva u l-prinċipju ta' disponibbiltà

22. Il-prinċipju ta' disponibbiltà jista' jitqies bhala mezz importanti għar-realizzazzjoni ta' żona ta' libertà, sigurtà u ġustizzja mingħajr fruntieri interni. Il-kondiviżjoni libera ta' informazzjoni bejn l-awtoritajiet ta' l-infurzar tal-liġi huwa pass importanti fl-indirizzar ta' restrizzjonijiet territorjali fil-ġlieda kontra l-kriminalità, bhala riżultat ta' fruntieri interni li jibqgħu fil-post għall-investigazzjonijiet.
23. Skond il-Programm ta' l-Aja, il-prinċipju jfisser "li, madwar l-Unjoni, uffiċjal ta' l-infurzar tal-liġi fi Stat Membru wiehed li għandu bżonn informazzjoni sabiex iwettaq id-dmirijiet tiegħu jista' jiksibha minn Stat Membru iehor u li l-aġenzija ta' l-infurzar tal-liġi fl-Istat Membru l-iehor li għandha din l-informazzjoni għandha tagħmilha aċċessibbli għall-fini imsemmi, (...)". Barra minn hekk il-Programm jenfasizza li l-"metodi ta' l-iskambju ta' informazzjoni għandhom jagħmlu użu shih ta' teknoloġija ġdida u għandhom ikunu adattati għal kull tip ta' informazzjoni, fejn xieraq, permezz ta' aċċess reċiproku jew l-interoperabilità ta' databases nazzjonali, jew aċċess dirett (on-line)".
24. F'dan l-isfond, l-inizjattiva hija biss pass żgħir. L-ambizzjonijiet tagħha huma hafna iżgħar minn dawk tal-Proposta tal-Kummissjoni għal Deciżjoni Kwadru tal-Kunsill dwar l-iskambju ta' informazzjoni skond il-prinċipju ta' disponibbiltà. L-inizjattiva tista' tkun ikkwalikata bhala pass lejn id-disponibbiltà, iżda ma timplimentax *stricto sensu* l-prinċipju ta' disponibbiltà. Hija tikkumplementa miżuri oħrajn li jimmiraw biex jiffaċilitaw l-iskambju ta' informazzjoni għall-infurzar tal-liġi, bħad-Deciżjoni Kwadru tal-Kunsill 2006/960/ĠAI tat-18 ta' Diċembru 2006 dwar is-simplifikazzjoni ta' l-iskambju ta' informazzjoni u intelligence bejn l-awtoritajiet ta' l-infurzar tal-liġi ta' l-Istati Membri ta' l-Unjoni Ewropea <sup>(19)</sup> li għandhom jiżguraw li informazzjoni u intelligence jkunu pprovduti lill-awtoritajiet ta' Stati Membri oħrajn, mat-talba.

<sup>(18)</sup> Dan il-ftehim jista' jinstab fid-dokument tal-Kunsill 5473/07 tat-22 ta' Jannar 2007.

Ara <http://www.statewatch.org/news/2007/jan/prum-implementing-agreement.pdf>.

<sup>(19)</sup> GU L 386, p. 89. Din id-Deciżjoni Kwadru hija adottata fuq inizjattiva Svediża.

25. Fl-opinjoni tiegħu dwar din il-Proposta tal-Kummissjoni, il-KEPD kien favur li l-prinċipju ta' disponibbiltà għandu jiġi implimentat permezz ta' approċċ aktar kawt u gradwali. F'tali approċċ it-tipi ta' data skambjata skond il-prinċipju ta' disponibbiltà għandhom ikunu limitati u għandu jithalla aċċess indirett biss, permezz ta' data ta' l-inċiċi <sup>(20)</sup>. Tali approċċ gradwali jippermetti lill-partijiet interessati jissorveljaw l-effikaċja ta' l-iskambju ta' informazzjoni għall-infurzar tal-liġi, kif ukoll il-konsegwenzi għall-protezzjoni tad-data personali taċ-ċittadin.
26. Dawn l-osservazzjonijiet jibqgħu validi fis-sitwazzjoni preżenti. Il-KEPD jilqa' l-fatt li l-inizjattiva preżenti tiegħu dan l-approċċ aktar kawt u gradwali bhala mezz implimentattiv tal-prinċipju ta' disponibbiltà.
27. L-Artikolu 5 u l-Artikolu 10 ta' l-inizjattiva jistgħu jitqiesu bhala indikazzjoni ta' dan l-approċċ. Huma jitrattaw dwar il-forniment ta' aktar data personali (u informazzjoni ohra) wara li jkun sar taqbil bejn il-profilu tad-DNA, rispettivament il-marki tas-swaba'. Iż-żewġ każijiet għandhom ikunu regolati mid-dritt nazzjonali ta' l-Istat Membru rikjest, inklużi r-regoli ta' assistenza legali. L-effett legali ta' dawn iż-żewġ artikoli huwa limitat. Huma regola ta' konflitt tal-liġi (ta' natura dikjaratorja; li ma jbidlux is-sitwazzjoni preżenti), iżda ma jimplimentawx il-prinċipju ta' disponibbiltà <sup>(21)</sup>.

### V Htieġa u Proporzjonalità

28. Skambju effettiv ta' informazzjoni għall-infurzar tal-liġi hija kwistjoni ewlenija fil-kooperazzjoni tal-pulizija u tal-ġudikatura. Huwa essenzjali għall-iżvilupp ta' żona ta' libertà, sigurtà u ġustizzja minghajr fruntieri interni li informazzjoni tkun disponibbli min-naħa għall-ohra tal-konfini nazzjonali. Jinhtieg qafas legali xieraq biex jiġi ffaċilitat l-iskambju.
29. Hija kwistjoni differenti biex jiġi ddeterminat jekk id-dispożizzjonijiet ta' l-inizjattiva preżenti humiex ġustifikati mill-htieġa li jiġu miġġielda t-terroriżmu u l-kriminalità trans-konfini jew, fi kliem ieħor, jekk dawn humiex mehtieġa u proporzjonati.
30. L-ewwelnett, fil-livell ta' l-Unjoni Ewropea, ġew adottati għadd ta' miżuri sabiex jiġi ffaċilitat l-iskambju ta' informazzjoni għall-infurzar tal-liġi. F'xi każijiet, dawn il-miżuri jinkludu l-istabiliment ta' organizzazzjoni centralizzata, bħall-Europol jew l-Eurojust, jew sistema ta' informazzjoni centralizzata, bħas-Sistema ta' Informazzjoni ta' Schengen. Miżuri oħrajn jitrattaw dwar l-iskambju dirett bejn l-Istati Membri, bħall-inizjattiva preżenti. Reċentement, id-Deciżjoni Kwadru tal-Kunsill 2006/960/ĠAI giet adottata bhala strument li għandu l-ghan li jissimplifika l-iskambju ta' informazzjoni għall-infurzar tal-liġi.
31. In ġenerali, strumenti legali godda dwar il-kooperazzjoni tal-pulizija u tal-ġudikatura għandhom jiġu adottati biss wara evalwazzjoni tal-miżuri leġislattivi diġà eżistenti, li jwasslu għall-konkluzjoni li dawk il-miżuri eżistenti m'humiex biżżejjed. Il-premessi ta' l-inizjattiva preżenti ma jagħtux prova ta' evalwazzjoni shiha tal-miżuri eżistenti. Huma jsemmu d-Deciżjoni Kwadru tal-Kunsill 2006/960/ĠAI u jindikaw li għandu jsir użu shih ta' teknoloġija ġdida u li l-aċċess reċiproku għal bażijiet tad-data nazzjonali għandu jiġi ffaċilitat. Informazzjoni preċiża għandha tiġi skambjata rapidament u b'mod effiċjenti. Dan huwa kollox. Per eżempju m'hemm l-ebda referenza għall-iskambju ta' informazzjoni bejn l-Istati Membri permezz tas-Sistema ta' Informazzjoni ta' Schengen, li huwa strument essenzjali għall-iskambju ta' informazzjoni bejn l-Istati Membri.
32. Il-KEPD jiddispaċih mill-fatt li l-inizjattiva preżenti qed tinhareġ minghajr evalwazzjoni xierqa tal-miżuri eżistenti dwar l-iskambju ta' informazzjoni għall-infurzar tal-liġi u jsejjah lill-Kunsill biex jinkludi tali evalwazzjoni fil-proċedura ta' l-adozzjoni.
33. It-tieni nett, kif intqal qabel il-Konvenzjoni ta' Prüm giet stabbilita bhala 'laboratorju' għall-iskambju trans-konfini ta' informazzjoni, b'mod partikolari d-DNA u l-marki tas-swaba'. Hija ppermettiet lill-Istati Membri kkonċernati li jesperimentaw b'dan l-iskambju. Fid-data tal-hruġ ta' l-inizjattiva ppreżentata għal Deciżjoni tal-Kunsill l-esperimenti ma ddaħhlux effettivament fil-prattika fuq skala usa', hlief għall-ewwel skambju bejn il-Germanja u l-Awstrija <sup>(22)</sup>.

<sup>(20)</sup> Opinjoni tal-KEPD tat-28 ta' Frar 2006 ĠU C 116, 17.5.2006, p. 8, punt 69.

<sup>(21)</sup> Il-KEPD jilqa' l-approċċ gradwali in ġenerali (punt 26). Madankollu, kif ser jintwera fil-punt 37, f'dan il-każ speċifiku tkun preferibbli armonizzazzjoni minima ta' l-elementi essenzjali tal-ġbir u l-iskambju ta' tipi differenti ta' data.

<sup>(22)</sup> Ir-riżultati tal-paragun awtomatizzat tal-profilu tad-DNA fil-baži tad-data tad-DNA tal-Germanja u l-Awstrija ġew ippreżentati lil-Laqqha Informali tal-Ministri tal-ĠAI fi Dresden (l-14 sas-16 ta' Jannar 2007) u huma ppubblikati fuq il-website tal-Prezidenza Germaniża ([www.bmi.bund.de](http://www.bmi.bund.de)). Bejn wieħed u ieħor dawn ikopru Novembru u Diċembru 2006. Ir-riżultati ta' dan l-ewwel skambju jsemmu numru impressjonanti ta' aktar minn 2000 riżultat pożittiv f'xahrejn, f'xi każijiet relatati b'mod ċar ma' kriminalità serja

34. Il-KEPD mhux konvint li l-ewwel riżultati ta' dan l-iskambju limitat — għal perjodu qasir u b'żewġ Stati Membri biss involuti, ikun kemm ikunu interessanti — jistgħu jintużaw bhala li jagħtu bazi empirika biżżejjed biex jagħmlu s-sistema applikabbli għall-Istati Membri kollha.
35. Jagħmel differenza fl-iskala jekk wiehed jistabbilixxi sistema ta' skambju ta' informazzjoni bejn ftit Stati Membri, li diġà għandhom esperjenza b'bażijiet tad-data tad-DNA, jew jekk wiehed jistabbilixxi sistema madwar l-UE kollha, inklużi Stati Membri li m'għandhom l-ebda esperjenza. Barra minn dan, l-iskala żgħira tippermetti kuntatti mill-qrib bejn l-Istati Membri involuti; dawk il-kuntatti jistgħu jintużaw ukoll biex jissorveljaw ir-riskji għall-protezzjoni tad-data personali tal-persuni kkonċernati. Barra minn hekk, l-iskala żgħira tista' tiġi ssorveljata hafna aktar faċilment. Għalhekk, ukoll jekk il-Konvenzjoni ta' Prüm infisha kellha tkun meħtieġa u proporzjonata, dan wahdu ma jfissirx li l-inizjattiva preżenti għandha tiġi evalwata fl-istess sens.
36. It-tielet nett, kif ser jintwera aktar tard f'din l-opinjoni, hemm differenzi kbar fil-ligijiet nazzjonali ta' l-Istati Membri, relatati mal-ġbir u l-użu ta' data bijometrika għall-finijiet ta' l-infurzar tal-liġi. Ukoll, il-prattiki nazzjonali m'humix armonizzati. F'dan il-kuntest, għandu jiġi nnotat ukoll li għadu ma giex adottat qafas legali armonizzat għall-protezzjoni tad-data fit-tielet pilastru.
37. L-inizjattiva ma tarmonizzax l-elementi essenzjali tal-ġbir u l-iskambju tat-tipijiet differenti ta' data inklużi fl-inizjattiva. Per eżempju, l-inizjattiva m'hijix preċiża dwar l-għanijiet tal-ġbir u l-iskambju. Id-dispożizzjonijiet dwar il-profilu tad-DNA japplikaw għar-reati kollha jew jista' Stat Membru jillimita l-applikazzjoni tagħhom għal kriminalità aktar serja? L-inizjattiva lanqas ma hi ċara dwar iċ-ċirku ta' suġġetti tad-data milquta mill-ġbir u l-iskambju. Il-bażijiet tad-data fihom biss materjal (bijometriku) ta' persuni ssuspettati u/jew ikkundannati, jew ukoll materjal ta' suġġetti oħrajn tad-data, bħal xhieda jew persuni oħrajn li nżertaw fl-inhawi ta' reat? Skond il-KEPD, kienet tkun preferibbli armonizzazzjoni minima ta' dawn l-elementi essenzjali, ukoll biex tiġi żgurata l-konformità mal-prinċipji ta' hteġa u proporzjonalità.
38. Il-KEPD kkonkluda kif ġej. Hemm indikazzjonijiet ċari li l-inizjattiva preżenti x'aktarx tkun strument utli għall-kooperazzjoni tal-pulizija. Din l-indikazzjoni terġa' hija aktar b'sahhitha fid-dawl ta' l-ewwel esperjenzi bit-Trattat ta' Prüm fil-Germanja u l-Awstrija. Madankollu, m'huwiex faċli li jsir eżami tal-hteġa u l-proporzjonalità ta' l-inizjattiva preżenti. Il-KEPD jiddisputa mill-fatt li l-inizjattiva preżenti qed tittiehed mingħajr valutazzjoni xierqa ta' l-impatt b'kont meħud ta' l-osservazzjonijiet li saru f'din il-parti ta' l-opinjoni. Huwa jsejjah lill-Kunsill biex jinkludi tali valutazzjoni fil-proċedura ta' l-adozzjoni u biex jeżamina bhala parti minn din il-valutazzjoni għażliet oħrajn — possibbilment b'anqas intrużjoni fuq il-privatezza — tal-politika <sup>(23)</sup>.
39. Il-KEPD jipproponi ugwalment li jinkludi klawżola ta' evalwazzjoni fil-Kapitolu 7 ta' l-inizjattiva ('Dispożizzjonijiet implimentattivi u finali'). Tali klawżola ta' evalwazzjoni tista' taqra kif ġej: "Il-Kummissjoni għandha tissottometti lill-Parlament Ewropew u lill-Kunsill evalwazzjoni ta' l-applikazzjoni ta' din id-Deciżjoni tal-Kunsill bil-hsieb li jiġi determinat jekk hux meħtieġ li jiġu emendati d-dispożizzjonijiet ta' din id-Deciżjoni tal-Kunsill, mhux aktar tard minn tliet snin wara li d-Deciżjoni tal-Kunsill tkun dahhlet l'effett".
40. Tali klawżola ta' evalwazzjoni hija strument utli b'mod speċjali fil-kuntest preżenti fejn il-hteġa u l-proporzjonalità ta' l-inizjattiva preżenti (għad) m'humix stabbiliti b'mod ċar u fejn tiġi introdotta sistema għall-iskambju ta' informazzjoni madwar l-UE kollha, ibbażata fuq esperjenzi limitati.

## VI Tipijiet differenti ta' data: Profili tad-DNA, marki tas-swaba' u data dwar ir-registrazzjoni ta' vet-turi

### Osservazzjonijiet ġenerali

41. Il-Kapitolu 2, aċċess on-line u talbiet ta' segwitu, jiddistingwi tliet tipi ta' data: Profili tad-DNA, marki tas-swaba' u data dwar ir-registrazzjoni ta' vetturi. Din id-distinzjoni twassal għal żewġ osservazzjonijiet ġenerali.
42. Fl-ewwel post, għandu jiġi nnotat li d-data kollha pproċessata fil-qafas tad-Deciżjoni tal-Kunsill, hliet id-data mahsuba fl-Artikolu 13 <sup>(24)</sup>, hija data personali fis-sens tad-Direttiva 95/46/KE <sup>(25)</sup> u ta' strumenti oħrajn tad-dritt komunitarju. Skond l-Artikolu 2 (a) tad-Direttiva 'data personali' għandha tfisser kwalunkwe informazzjoni relatata ma' persuna fiżika identifikata jew identifikabbli; persuna identifi-kabbli

<sup>(23)</sup> "Valutazzjoni ta' impatt fuq il-privatezza"

<sup>(24)</sup> U forsi wkoll il-profilu tad-DNA mhux identifikati msemmija fl-Artikolu 2 (2) ta' l-inizjattiva.

<sup>(25)</sup> Id-Direttiva 95/46/KE tal-Parlament Ewropew u tal-Kunsill ta' l-24 ta' Ottubru 1995 dwar il-protezzjoni ta' individwi fir-rigward ta' l-ipproċessar ta' data personali u dwar il-moviment liberu ta' dik id-data, ĠU L 281, p. 31.

hija wahda li tista' tiġi identifikata, direttament jew indirettament, b'mod partikolari b'referenza għal numru ta' identifikazzjoni jew għal fattur wiehed jew iżjed speċifiċi għall-identità fiżika, fiżjoloġika, mentali, ekonomika, kulturali jew soċjali tagħha. Il-proposta għad-Deċiżjoni Kwadru tal-Kunsill dwar il-protezzjoni ta' data personali pprocessata fil-qafas tal-kooperazzjoni ġudizzjarja u bejn il-pulizija f'materji kriminali, li — la darba adottata — tkun applikabbli għall-iskambju ta' informazzjoni taht l-inizjattiva prezenti, tuża l-istess definizzjoni. Il-KEPD jiddispijaċih mill-fatt li l-inizjattiva ma tagħtix definizzjoni ta' data personali u jissuggerixxi, għal raġunijiet ta' ċarezza legali, li tiġi inkluża tali definizzjoni fl-Artikolu 24.

43. Fi kwalunkwe każ, skond id-definizzjoni msemmija fil-punt preċedenti, huwa mingħajr dubju li wkoll il-bażijiet tad-data li fihom biss profili tad-DNA u data ta' referenza mill-fajls ta' l-analiżi tad-DNA u minn sistemi għall-identifikazzjoni tal-marki tas-swaba' huma kompletament jew prinċipalment ikkunsidrati bħala ġabriet bid-data personali.
44. Fit-tieni post, l-għan ta' l-iskambju ta' data huwa differenti għat-tliet tipi ta' data personali: profili tad-DNA, marki tas-swaba' u data dwar ir-registrazzjoni ta' vetturi. Fir-rigward tad-DNA, l-Istati Membri għandhom jifhem u jzommu fajls nazzjonali ta' l-analiżi tad-DNA għall-investigazzjoni ta' reati kriminali (Artikolu 2 (1)), fir-rigward tal-marki tas-swaba' huma għandhom jiżguraw id-disponibbiltà tad-data ta' referenza mill-fajl għas-sistemi awtomatizzati nazzjonali għall-identifikazzjoni tal-marki tas-swaba' stabbiliti għall-prevenzjoni u l-investigazzjoni ta' reati kriminali (Artikolu 8) u fil-każ tad-data dwar ir-registrazzjoni ta' vetturi, l-iskambju jinkludi mhux biss il-prevenzjoni u l-investigazzjoni ta' reati kriminali, iżda wkoll ċerti reati — mhux kriminali — oħra, kif ukoll l-għan taż-żamma ta' l-ordni pubbliku u s-sigurtà (Artikolu 12 (1)).
45. Ugwalment, l-iskambju ta' u l-aċċess għal data dwar id-DNA u l-marki tas-swaba' hija soġġetta għal garanziji aktar stretti mill-iskambju ta' u l-aċċess għal data dwar ir-registrazzjoni ta' vetturi. Fir-rigward tad-data dwar id-DNA u l-marki tas-swaba', l-aċċess huwa inizjalment limitat għal data ta' referenza li minnha s-sugġett tad-data ma jistax jiġi identifikat direttament. L-inizjattiva tiddikjara l-prinċipju tas-separazzjoni f'żewġ bażijiet tad-data differenti bejn id-data bijometrika min-naha wahda u d-data ta' identifikazzjoni testwali min-naha l-oħra. L-aċċess għat-tieni bażi tad-data huwa possibbli biss jekk sehh "riżultat pożittiv" fl-ewwel wahda. Tali separazzjoni bejn il-bażijiet tad-data ma teżistix għad-data dwar ir-registrazzjoni ta' vetturi, fejn huwa provdut aċċess awtomatiku u dirett, u mhix meħtieġa bażi tad-data doppja.
46. Il-KEPD jappoġġa din il-gradazzjoni u jikkunsidra bħala strument utli għall-protezzjoni tas-sugġett tad-data: aktar ma tkun sensitiva d-data, aktar ikunu limitati l-finijiet li għalihom tista' tintuża u aktar ikun limitat l-aċċess. Fil-każ speċifiku tad-DNA, potenzjalment l-aktar sensitiva mid-data personali koperta mill-inizjattiva, id-data tista' tiġi skambjata biss għal raġunijiet ta' prosekuzzjoni kriminali u mhux għal kontroll preventiv mill-pulizija. Barra minn dan, il-profilu jistgħu jittiehdu biss mill-parti non-kodifikanti tad-DNA.

#### *Osservazzjonijiet speċifiċi dwar id-data tad-DNA*

47. Fir-rigward tad-data tad-DNA, tista' ssir referenza għall-opinjonijiet preċedenti tal-KEPD <sup>(26)</sup>. Huwa essenzjali li l-kunċett tad-data tad-DNA jiġi definit b'mod ċar u li ssir differenza bejn il-profilu tad-DNA u d-data tad-DNA li tista' tipprovdi informazzjoni dwar il-karatteristiċi ġenetiċi u/jew l-istatus tas-sahha ta' persuna. Għandu jittiehed kont ukoll tal-progress fix-xjenza: dak li huwa kkunsidrat bħala profil innocenti tad-DNA f'ċertu żmien partikolari, jista' fi stadju aktar tard jiżvela hafna aktar informazzjoni milli mistenni u meħtieġ.
48. L-inizjattiva tillimita d-disponibbiltà għal profili tad-DNA stabbiliti mill-parti non-kodifikanti tad-DNA. Madankollu, definizzjonijiet preċiżi tal-profilu tad-DNA, kif ukoll ta' proċedura biex tistabbilixxi tali definizzjonijiet komuni, skond l-aħhar avvanzi fix-xjenza, huma neqsin fit-test ta' l-inizjattiva. Il-ftehim implimentattiv tat-Trattat ta' Prüm <sup>(27)</sup> jiddefinixxi l-parti non-kodifikanti tad-DNA kif ġej: zoni fil-kromosomi li ma fihom l-ebda espressjoni ġenetika, jiġifieri li m'humiex magħrufa li jipprovdu informazzjoni dwar il-karatteristiċi ereditarji speċifiċi. Il-KEPD jissuggerixxi li tiġi inkluża definizzjoni tal-parti non-kodifikanti fl-inizjattiva nfisha, kif ukoll li tiġi prevista proċedura li tiżgura li tassew — kemm issa kif ukoll 'il quddiem — l-ebda informazzjoni oħra ma tkun tista' tiġi żvelata mill-parti non-kodifikanti.

<sup>(26)</sup> Ara per eżempju l-Opinjoni tal-KEPD dwar il-prinċipju ta' disponibbiltà msemmija fin-nota 9 f'qiegħ il-paġna, il-punti 59-60

<sup>(27)</sup> Ara n-nota 18 f'qiegħ il-paġna.

49. L-inizjattiva sserrah fuq il-presuppożizzjoni li t-tqabbil tal-profilu tad-DNA huwa l-istrument ewlieni fil-kooperazzjoni tal-pulizija. Għal din ir-raġuni, l-Istati Membri kollha għandhom jistabbilixxu bażijiet tad-data tad-DNA għall-finijiet ta' ġustizzja kriminali. B'kont mehud ta' l-ispiża ta' dawn il-bażijiet tad-data u r-riskji mill-perspettiva tal-protezzjoni tad-data, tinhtieg valutazzjoni *ex ante* bir-reqqa ta' l-effikaċja ta' dan l-istrument. L-esperjenza limitata fl-iskambju tad-data tad-DNA bejn il-Ġermanja u l-Awstrija mhix biżżejjed.
50. Il-KEPD jinnotta f'din il-perspettiva li l-inizjattiva tobbliga lill-Istati Membri kollha jistabbilixxu fajls nazżjonali ta' l-analiżi tad-DNA. Huwa importanti li jiġi enfasizzat li diversi Stati Membri diġà għandhom bażijiet tad-data nazżjonali tad-DNA stabbiliti sew, filwaqt li Stati Membri oħrajn għandhom inqas jew l-ebda esperjenza f'dan il-qasam. L-aktar bażi tad-data żviluppata fl-Ewropa (u fid-dinja) hija l-bażi tad-data fir-Renju Unit. Din tammonta għal aktar minn 3 miljun entrata, li jagħmilha l-aktar gabra estensiva ta' profili tad-DNA. Il-bażi tad-data testendi għal dawk il-persuni li ġew ikkundannati għal reati, kif ukoll għal dawk li ġew arrestati u għal dawk li volontarjament taw kampjuni għall-finijiet ta' eliminazzjoni<sup>(28)</sup>. Is-sitwazzjoni hija differenti f'pajjiżi oħrajn. Per eżempju, fil-Ġermanja jinżammu profili biss għal dawk li ġew ikkundannati għal reati serji. Wiehed jista' jassumi wkoll li fil-Ġermanja il-ġbir ta' DNA għal finijiet usa' ma jkunx kompattibbli mal-kazistika tal-Qorti Kostituzzjonali<sup>(29)</sup>.
51. Il-KEPD jiddispijaċih mill-fatt li l-inizjattiva ma tispeċifikax il-kategoriji ta' persuni li ser jiġu inklużi fil-bażijiet tad-data tad-DNA. Tali speċifikazzjoni mhux biss tarmonizza d-dispożizzjonijiet nazżjonali f'dan il-qasam — li tista' tikkontribwixxi għall-effikaċja tal-kooperazzjoni trans-konfini — iżda tista' wkoll ittejjeb il-proporzjonalità tal-ġbir u l-iskambju ta' din id-data personali, dment li l-kategoriji ta' persuni tkun limitata.
52. Kwistjoni relatata li tithalla għad-dritt nazżjonali ta' l-Istati Membri hija l-perijodu ta' żamma tad-data fil-fajls ta' l-analiżi tad-DNA. Id-dritt nazżjonali jista' jipprevedi li l-profilu li jinholqu f'dawk il-fajls jinżammu għal kemm idum haj is-sugġett tad-data, ikun x'ikun l-eżitu ta' proċedura ġudizzjarja, filwaqt li jista' jipprevedi wkoll li l-profilu jinżammu, dment li l-persuna ma tkunx ġiet akkużata u għalhekk ma tkunx ġiet ikkundannata minn qorti, jew li l-htieġa għall-ħżin kontinwat tiġi riveduta fuq bażi regolari<sup>(30)</sup>.
53. Finalment, il-KEPD jindika l-Artikolu 7, dwar il-ġbir ta' materji ċellulari u l-forniment ta' profili tad-DNA. Mhix prevista dispożizzjoni simili għall-marki tas-swaba'. Id-dispożizzjoni tobbliga lil Stat Membru, fuq talba ta' Stat Membru iehor u fil-kuntest ta' investigazzjonijiet jew proċedimenti kriminali li jkun għaddejnin, li jiġbor u jeżamina materjal ċellulari ta' individwu u sussegwentement iforni l-profil tad-DNA lil dak l-Istat Membru l-iehor, taht kondizzjonijiet. Dan l-artikolu jidhol fil-fond mhux hażin. Huwa jobbliga lil Stat Membru biex jiġbor (u jeżamina) b'mod attiv il-materjal bijometriku ta' individwu, dment li tali ġbir u eżami jkun permissi fl-Istat Membru rikjedenti (il-kondizzjoni b).
54. Id-dispożizzjoni mhux biss tidhol fil-fond, iżda hija wkoll mhux determinata. Fuq in-naħa waħda m'hemm limitu għal reati aktar serji u lanqas għal persuni ssuspettati minn reat, fuq in-naħa l-oħra l-htieġ tal-liġi ta' l-Istat Membru rikjest għandhom ikunu ssodisfati (il-kondizzjoni ċ) mingħajr indikazzjoni rigward x'jitrattaw dawn il-htieġiet. Skond il-KEPD, tehtieġ aktar kjarifika ta' dan l-artikolu, preferibbilment billi jiġi speċifikat it-test ta' l-artikolu. Fi kwalunkwe każ, il-prinċipju ta' proporzjonalità jeh-tieġ interpretazzjoni aktar limitata ta' dan l-artikolu.

## VII Il-qafas tal-protezzjoni tad-data

55. Din il-parti ta' l-opinjoni ser tiddiskuti l-kwistjonijiet li ġejjin, relatati mal-protezzjoni tad-data:
- Il-htieġa għal qafas ġenerali għall-protezzjoni tad-data fit-tielet pilastru.
  - Indikazzjonijiet għaliex huwa mehtieġ il-qafas ġenerali, minkejja d-dispożizzjonijiet tal-kapitolu 6 ta' l-inizjattiva.
  - Eżami qasir tal-kapitolu 6 nnifsu.

<sup>(28)</sup> Ara l-evidenza pprezentata mill-Kummissarju ta' l-Infommazzjoni tar-Renju Unit lill-Kumitat Selettiv tal-House of Lords dwar l-inkjesta fil-Konvenjoni ta' Prüm tas-Sotto Kumitat F (Affarijiet Interni) ta' l-Unjoni Ewropea (il-punt 10 ta' l-Evidenza). Finijiet ta' eliminazzjoni tfisser l-eliminazzjoni ta' persuni minn gruppi ta' persuni ssuspettati għal reati.

<sup>(29)</sup> Ara, per eżempju, is-Sentenza ta' l-14 ta' Diċembru 2000, BvR 1741/99, li fiha l-użu ta' kampjuni ta' DNA għal reati inqas serji ma kienx ikkunsidrat kompatibbli mal-prinċipju ta' proporzjonalità.

<sup>(30)</sup> Rigward din l-alternattiva, ara l-Artikolu 20 (1) tal-Proposta għal Deċiżjoni tal-Kunsill li tistabbilixxi l-Uffiċċju Ewropew tal-Pulizija (EUROPOL), (COM(2006) 817 finali) u l-Opinjoni tal-KEPD tas-16 ta' Frar 2007 (il-punt 26).



56. Bhala punt preliminari, il-KEPD jinnota li l-Artikolu 1 ta' l-inizjattiva li jiddeskrivi l-għan u l-kamp ta' applikazzjoni ma fihx referenza għall-Kapitolu 6, għalkemm id-Deciżjonijiet tal-Kunsill fihom kapitolu dwar il-protezzjoni tad-data. Il-KEPD għalhekk jirrakkomanda li tiżdied tali referenza għat-test.

*Il-htieġa għal qafas generali*

57. Kif intqal f'diversi okkażjonijiet oħra <sup>(31)</sup>, huwa essenzjali għall-KEPD li strumenti legali speċifiċi li jiffaċilitaw l-iskambju ta' informazzjoni għall-infurzar tal-liġi — bħall-inizjattiva preżenti għal Deciżjoni tal-Kunsill — ma jkunux adottati qabel l-adozzjoni mill-Kunsill ta' qafas dwar il-protezzjoni tad-data, li jiggarrantixxi livel xieraq ta' protezzjoni tad-data f'konformità mal-konkluzjonijiet tal-KEPD fiż-żewġ opinjonijiet tiegħu dwar il-proposta tal-Kummissjoni għal Deciżjoni Kwadru tal-Kunsill dwar il-protezzjoni tad-data fit-tielet pilastru <sup>(32)</sup>.
58. Qafas legali għall-protezzjoni tad-data huwa *condicio sine qua non* għall-iskambju ta' data personali mill-awtoritajiet ta' l-infurzar tal-liġi, kif inhu mehtieġ mill-Artikolu 30 (1) (b) tat-Trattat UE, u rikonoxxut f'diversi dokumenti ta' politika ta' l-UE. Madankollu, fil-prattika leġislazzjoni li tiffaċilita l-iskambju ta' data tiġi adottata qabel ma jkun garantit livell adegwat ta' protezzjoni tad-data. Din l-ordni għandha tinqaleb.
59. Li tinqaleb l-ordni huwa importanti wkoll għaliex ir-regoli aktar dettaljati dwar il-protezzjoni tad-data fl-inizjattiva preżenti tista' tkun f'konflitt mad-deciżjoni kwadru komuni futura għall-protezzjoni tad-data fit-tielet pilastru li għadha qed tiġi diskussa. Ukoll m'huwiex effiċjenti li tinbeda l-implimentazzjoni tad-dispożizzjonijiet tal-protezzjoni tad-data ta' din l-inizjattiva — li tinkludi l-adozzjoni ta' standards għall-protezzjoni tad-data u proċeduri amministrattivi, kif ukoll il-hatra ta' l-awtoritajiet kompetenti — qabel l-adozzjoni ta' Deciżjoni Kwadru dwar il-protezzjoni tad-data li jista' jkun fiha htieġ differenti u tkun għalhekk tehtieġ bidliet tad-dispożizzjonijiet nazzjonali li jkunu għadhom kemm ġew adottati.
60. L-Artikolu 25 (1) ta' l-inizjattiva preżenti issa jirreferi għall-Konvenzjoni 108 tal-Kunsill ta' l-Ewropa, il-Protokoll Addizzjonali tagħha tat-8 ta' Novembru 2001 u r-Rakkomandazzjoni Nru R (87) 15 dwar l-użu ta' data personali fis-settur tal-pulizija. Dawk l-istrumenti adottati mill-Kunsill ta' l-Ewropa għandhom jipprovdu għal livell minimu ta' protezzjoni tad-data personali. Madankollu, kif stqarr il-KEPD qabel <sup>(33)</sup>, il-Konvenzjoni li biha huma marbutin l-Istati Membri kollha ma tippovdix għall-preċiżjoni mehtieġa kif kien diġà ġie rikonoxxut fil-mument ta' l-adozzjoni tad-Direttiva 95/46/KE. Ir-Rakkomandazzjoni fin-natura tagħha m'hijiex vinkolanti.

*Indikazzjonijiet tal-htieġa għal qafas generali, minkejja il-Kapitolu 6*

61. L-ewwel nett, id-dispożizzjonijiet tal-Kapitolu 6 ta' l-inizjattiva huma maħsuba biex jibnu fuq qafas generali għall-protezzjoni tad-data (ara l-Artikolu 25 ta' l-inizjattiva). Id-dispożizzjonijiet għandhom jitqiesu bhala *lex specialis* applikabbli għad-data fornuta skond din id-Deciżjoni tal-Kunsill. Sfortunatament, il-qafas generali preżenti tal-Konvenzjoni 108 tal-Kunsill ta' l-Ewropa u dokumenti relatati m'huwiex sodisfaċenti. Madankollu, l-intenzjoni fiha nfisha turi li jinhtieġ qafas generali xieraq stabbilit f'Deciżjoni Kwadru tal-Kunsill. Iżda din mhix l-unika indikazzjoni tal-htieġa għal tali qafas.
62. It-tieni punt, l-inizjattiva tkopri biss parti mill-ipproċessar tad-data personali għall-finijiet ta' l-infurzar tal-liġi u ta' l-iskambju ta' tali data bejn l-Istati Membri. Il-Kapitolu 6 ta' l-inizjattiva hija fin-natura tagħha limitata għall-ipproċessar relatat ma' l-iskambju ta' informazzjoni previst mill-inizjattiva. Kull skambju iehor ta' informazzjoni oħra mill-pulizija u dik ġudizzjajra fil-kamp ta' applikazzjoni ta' l-inizjattiva, notevolment informazzjoni li mhix relatata ma' profili tad-DNA, marki tas-swaba' u data dwar ir-registrazzjoni ta' vetturi, hija b'hekk eskluża. Eżempju iehor tal-kopertura parzjali tal-Kapitolu 6 ta' l-inizjattiva huwa relatat ma' l-aċċess għall-finijiet ta' l-infurzar tal-liġi għal data miġbura minn kumpanniji privati, peress li l-inizjattiva timmira lejn l-iskambju ta' informazzjoni bejn aġenziji responsabbli għall-prevenzjoni u l-investigazzjoni ta' reati kriminali (l-Artikolu 1 ta' l-inizjattiva).

<sup>(31)</sup> Ara aktar reċentement, l-Opinjoni tal-KEPD tas-16 ta' Frar 2007 dwar il-proposta għal Deciżjoni tal-Kunsill li tistabbilixxi l-Uffiċċju Ewropew tal-Pulizija (EUROPOL).

<sup>(32)</sup> L-Opinjoni tal-KEPD tad-19 ta' Diċembru 2005 (ĠU [2006] C 47, p. 27) u tad-29 ta' Novembru 2006, ippubblikati fuq il-website tal-KEPD.

<sup>(33)</sup> Ara, per eżempju, l-(ewwel) opinjoni dwar il-proposta tal-Kummissjoni għal Deciżjoni Kwadru tal-Kunsill dwar il-protezzjoni tad-data fit-tielet pilastru, il-punt 4.

63. It-tielet punt, rigward il-kamp ta' applikazzjoni tad-dispożizzjonijiet tal-Kapitolu 6, it-test ta' l-inizjattiva huwa ambigwu u għalhekk nieqes minn ċarezza legali. Skond l-Artikolu 24 (2) ta' l-inizjattiva, dawn id-dispożizzjonijiet japplikaw għal data li hija jew li giet fornuta skond din id-Deċiżjoni tal-Kunsill. Skond il-KEPD, din il-formulazzjoni tiżgura li l-aċċess dirett għall-profilu tad-DNA, il-marki tas-swaba' u d-data dwar ir-registrazzjoni ta' vetturi huwa kopert, kif ukoll is-sitwazzjoni speċifika taht l-Artikolu 7 ta' l-inizjattiva <sup>(34)</sup>. Barra minn hekk, huwa mingħajr dubju li l-forniment ta' data personali taht l-Artikolu 14 (avvenimenti prinċipali) u l-Artikolu 16 (għall-prevenzjoni ta' reati terroristiċi) huwa kopert ukoll.
64. Madankollu, m'huwiex ċar jekk il-Kapitolu 6 japplikax biss għal data personali li hija jew li giet skambjata bejn l-Istati Membri jew jekk dan japplikax ukoll għall-gbir u l-ipproċessar ta' materjal tad-DNA u marki tas-swaba' fi Stat Membru skond l-Artikoli 2 u 8 ta' l-inizjattiva. Fi kliem iehor, il-Kapitolu 6 japplika għal data personali li ngabret skond id-Deċiżjoni tal-Kunsill, iżda (għadha) ma gietx fornuta lill-awtoritajiet fi Stati Membri oħrajn? Barra minn dan m'huwiex ċar jekk il-forniment ta' aktar data personali wara li jkun sar taqbil bejn il-profilu tad-DNA jew il-marki tas-swaba' huwiex kopert peress li min-naħa waħda l-Premessa 11 timplika li l-forniment ta' aktar informazzjoni (permezz ta' proċeduri ta' assistenza reċiproka) jaqa' fil-kamp ta' applikazzjoni tad-Deċiżjoni tal-Kunsill, waqt li min-naħa l-oħra l-Artikoli 5 u 10 jenfasizzaw li tali forniment huwa rregolat mid-dritt nazzjonali. Finalment, għandu jiġi nnotat li l-Artikolu 24 (2) fih eċċezzjoni għall-applikabbiltà tal-Kapitolu 6. Id-dispożizzjonijiet għandhom japplikaw 'hief fejn previst mod iehor fil-Kapitoli preċedenti'. Skond il-KEPD, din il-kondizzjoni hija mingħajr valur sostanzjali — il-KEPD ma nnotax xi dispożizzjonijiet kontradittorji fil-kapitoli preċedenti -. iżda l-kondizzjoni tista' madankollu żżid l-ambigwià tat-test fir-rigward ta' l-applikabbiltà tal-Kapitolu 6.
65. Il-KEPD jirrakomanda li l-Artikolu 24 (2) jispeċifika li l-Kapitolu 6 japplika għall-gbir u l-ipproċessar ta' materjal tad-DNA u marki tas-swaba' fi Stat Membru u li l-forniment ta' aktar data personali hija koperta wkoll fil-kamp ta' applikazzjoni ta' din id-deċiżjoni. Barra minn dan, il-kondizzjoni 'hief fejn previst mod iehor fil-Kapitoli preċedenti' għandha tithassar. Dawk il-kjarifiki jiżgura li d-dispożizzjonijiet tal-Kapitolu 6 għandhom konsegwenzi sostanzjali.
66. Ir-raba' punt, in-natura tad-dispożizzjonijiet dwar il-protezzjoni tad-data fil-Kapitolu 6 nfushom, safejn dawn jibnu fuq il-kunċett tradizzjonali ta' assistenza legali reċiproka f'materji kriminali, huma indikazzjoni tal-htieġa għal qafas ġenerali. Il-kondiviżjoni ta' informazzjoni tippresupponi armonizzazzjoni minima tar-regoli bażiċi dwar il-protezzjoni tad-data jew mill-inqas ir-rikonossiment reċiproku tad-dritt nazzjonali, sabiex jiġi evitat li l-effikaċja tal-kooperazzjoni ssofri hsara bid-differenzi bejn il-liġijiet ta' l-Istati Membri.
67. Għalkemm l-inizjattiva tipprovdi għall-armonizzazzjoni dwar xi kwistjonijiet importanti tal-liġi dwar il-protezzjoni tad-data, dwar kwistjonijiet importanti oħra, id-dispożizzjonijiet dwar il-protezzjoni tad-data fil-Kapitolu 6 ma jarmonizzawx id-dritt nazzjonali u lanqas ma jippreskrivu rikonossiment reċiproku. Minflok, huma jibnu fuq l-applikabbiltà simultanja ta' żewġ sistemi legali (jew aktar): il-forniment tad-data huwa spiss permess biss jekk ikunu osservati l-liġijiet ta' kemm l-Istat Membru fornitur kif ukoll ta' l-Istat Membru riċevitur. Fi kliem iehor, dwar dawk il-kwistjonijiet l-inizjattiva ma tikkontribwixx għal zona ta' libertà, sigurtà u ġustizzja mingħajr fruntieri interni, iżda dawn jagħtu sustanza lis-sistema tradizzjonali ta' assistenza legali reċiproka f'materji kriminali, ibbażata fuq is-sovranià nazzjonali <sup>(35)</sup>.
68. Skond il-KEPD, din in-natura tal-Kapitolu 6 ma tiffacilitax l-iskambju ta' data personali iżda żżid il-kumplessità, b'kont mehud li l-inizjattiva timmira li tagħmel is-sistema tat-Trattat ta' Prüm applikabbli għas-27 Stat Membru kollha u peress li ma giex adottat qafas komuni ġenerali għall-protezzjoni tad-data. Per eżempju, l-Artikolu 26 (1) jippermetti l-ipproċessar għal finijiet oħra biss jekk dan huwa permess taht id-dritt nazzjonali kemm ta' l-Istat Membru fornitur kif ukoll ta' dak riċevitur. Eżempju iehor huwa l-Artikolu 28 (3) li jiddikjara li data personali li ma kelliex tiġi fornuta (jew riċevuta) għandha tiġi mħassra. Iżda kif ikun jaf l-Istat Membru riċevitur li din id-data ma kinitx giet fornuta legalment skond il-liġi ta' l-Istat Membru fornitur? Dan jista' jwassal għal mistoqsijiet diffiċli meta dawn il-kwistjonijiet jitqajmu f'kawżi quddiem il-qrati nazzjonali.

<sup>(34)</sup> Ara l-punt 53 ta' din l-opinjoni.

<sup>(35)</sup> Ara wkoll il-Premessa 11 ta' l-inizjattiva li tistipula li l-Istati Membri jitolbu aktar informazzjoni permezz ta' proċeduri ta' assistenza reċiproka'.

69. Il-hames punt, dan il-qafas komuni għall-protezzjoni tad-data huwa ferm aktar importanti peress li hemm differenzi kbar bejn il-ligijiet ta' l-Istati Membri, kemm fil-ligi kriminali sostantiva kif ukoll fil-ligi dwar il-proċedura ġudizzjarja f'materji kriminali. Apparti mill-konsegwenzi għall-kooperazzjoni bejn l-awtoritajiet ta' l-Istati Membri, dawn id-differenzi jaffettwaw ukoll direttament lis-sugġetti tad-data f'kazijiet fejn data dwarhom tiġi skambjata bejn l-awtoritajiet f'zewġ Stati Membri jew aktar. Per eżempju, il-mezz effettiv tagħhom għal rimedja quddiem il-qorti jista' ma jkunx l-istess fl-Istati Membri kollha.
70. B'konklużjoni, il-proposta tarmonizza xi elementi ta' l-iskambju ta' data bejn l-awtoritajiet kompetenti u għal din ir-raġuni tinkludi kapitolu dwar il-protezzjoni tad-data, iżda hija 'l bogħod milli tarmonizza il-garanziji kollha dwar il-protezzjoni tad-data. Id-dispożizzjonijiet la huma komprensivi (bhala qafas ġenerali, *lex generalis*, għandu jkun hekk) u lanqas kompleti (peress li elementi importanti huma neqsin, kif ser jintwera fil-punt 75).
71. Huwa ovvju li barra mill-kamp ta' applikazzjoni ta' l-inizjattiva, jinhtieg qafas komuni ġenerali għall-protezzjoni tad-data. Iċ-ċittadin huwa intitolat iserrah fuq livell armonizzat minimu ta' protezzjoni tad-data, irrelevanti fejn fl-Unjoni Ewropea tkun qed tiġi pproċessata data li tikkonċernah għall-finijiet ta' l-infurzar tal-ligi.
72. Iżda tali qafas komuni huwa mehtieg ukoll, fil-kamp ta' applikazzjoni ta' l-inizjattiva. L-inizjattiva tittratta *inter alia* dwar il-ġbir, l-ipproċessar u l-iskambju ta' data bijometrika potenzjalment sensitiva bħal materjal tad-DNA. Barra minn dan, iċ-ċirkolu ta' sugġetti tad-data li jista' jiġi inkluż f'din is-sistema mhix limitata għal data ta' persuni ssuspettati (jew ikkundannati) minn reati speċifiċi. Taht dawk iċ-ċirkostanzi, wiehed għandu jserrah ferm aktar fuq sistema ċara u adegwata ta' protezzjoni tad-data.
73. F'dan il-kuntest, għandu jiġi mtenni li l-kamp ta' applikazzjoni ta' l-inizjattiva u tal-Kapitolu 6 tagħha m'huvix definit b'mod ċar. Dan jagħmilha importanti għal raġunijiet ta' sigurtà legali li d-data personali hija protetta sew, irrispettivament mill-mistoqsija dwar jekk u f'liema sitwazzjonijiet din taqa' fil-kamp ta' applikazzjoni. Għall-istess raġunijiet, il-konsistenza bejn il-ligijiet applikabbli fil-kamp ta' applikazzjoni ta' l-inizjattiva u barra minnu għandha tiġi ggarantita.

#### *Id-dispożizzjonijiet tal-Kapitolu 6*

74. Id-dispożizzjonijiet dwar il-protezzjoni tad-data fil-Kapitolu 6 ta' l-inizjattiva preżenti japplikaw għal data li hi jew li giet fornuta skond din id-deċiżjoni. Huma jittrattaw dwar numru ta' kwistjonijiet importanti u ġew abbozzati b'attenzjoni, bhala dispożizzjonijiet speċifiċi fuq qafas ġenerali għall-protezzjoni tad-data. Il-KEPD jikkonkludi li f'termini ġenerali d-dispożizzjonijiet joffru fis-sustanza protezzjoni xierqa.
75. Madankollu, minbarra dak li ntqal qabel dwar in-natura tad-dispożizzjonijiet tal-Kapitolu 6, il-KEPD identifika xi nuqqasijiet oħrajn fid-dispożizzjonijiet tal-Kapitolu 6 <sup>(36)</sup>:
- L-Artikolu 30 dwar reġistrazzjoni huwa applikabbli biss għall-iskambju ta' data personali, mhux għall-aċċess għal dik id-data għall-finijiet ta' l-infurzar tal-ligi. Kien ikun aħjar li l-artikolu ġie abbozzat b'tali mod li jiżgura li l-attivitajiet kollha fir-rigward ta' dik id-data għandhom jiġu reġistrati.
  - L-Artikolu 31 jillimita d-dritt għal informazzjoni dwar is-sugġett tad-data għal dritt li tingħata informazzjoni fuq talba Din il-htieġa hija kuntrarju għal element essenzjali tal-protezzjoni tad-data, jiġifieri li l-kontrollur tad-data jipprovi lil sugġett tad-data li minn għandu tingħabar data relatata miegħu stess b'xi informazzjoni bażika dwar dan il-ġbir, mingħajr ma jkun intalab biex jagħmel hekk minn dak is-sugġett tad-data <sup>(37)</sup>. Tabilhaqq, is-sugġett tad-data f'hafna kazijiet ma jkunx jaf dwar il-ġbir tad-data tiegħu. Ovvjament l-eżerċizzju tad-dritt għall-informazzjoni tista' tkun soġġetta għal eċċezzjonijiet, kondizzjonijiet jew limitazzjonijiet, per eżempju għall-protezzjoni ta' l-interess ta' investigazzjoni kriminali li tkun għaddeja, iżda dak jista' ma jirriżultax f'li d-dritt innifsu jiġi mcaħhad mill-kontenut sostantiv tiegħu, billi bhala regola ġenerali tkun tinhtieg li ssir talba mis-sugġett tad-data <sup>(38)</sup>.

<sup>(36)</sup> Dan il-punt ma fihx lista limitattiva ta' nuqqasijiet; huwa jsemmi biss dawk l-aktar importanti mill-perspettiva tal-protezzjoni tad-data.

<sup>(37)</sup> Ara per eżempju l-Artikolu 10 tad-Direttiva 95/46/KE (ir-referenza fin-nota 25 f'qiegħ il-paġna).

<sup>(38)</sup> Il-KEPD jinnota li l-Artikolu 31 jirreferi għad-Direttiva 95/46/KE, filwaqt li fi strument tat-tielet pilastru kien ikun aktar loġiku li jkun hemm referenza għal strument legali applikabbli f'dan il-qasam, in casu l-Protokoll għall-Konvenzjoni 108 tal-Kunsill ta' l-Ewropa.

- Il-Kapitolu 6 ma jipprevedix separazzjoni ta' data relatata ma' kategoriji differenti ta' nies (vittmi, persuni ssuspettati, nies oħra li d-data tagħhom hija inkluża f'bażi tad-data). Tali separazzjoni ta' kategoriji ta' nies skond il-grad tagħhom ta' involviment f'reat kienet inkluża fil-proposta tal-Kummissjoni għal Deċiżjoni Kwadru tal-Kunsill dwar protezzjoni tad-data fit-tielet pilastru u hija ferm aktar importanti fil-kuntest ta' l-inizjattiva preżenti, peress li din tippermetti l-ipproċessar ta' — f'xi każijiet sensitivi — data personali ta' persuni li m'humiex direttament involuti f'reat.
  - Diġà sar kumment wiehed: definizzjoni ta' data personali hija nieqsa <sup>(39)</sup>.
76. Il-KEPD jirrakkomanda lill-Kunsill biex jittratta dawn in-nuqqassijiet, jew billi jemenda t-test ta' l-inizjattiva u/jew billi jinkludi dawn l-elementi f'Deċiżjoni Kwadru tal-Kunsill dwar il-protezzjoni tad-data fit-tielet pilastru. Fil-fehma tal-KEPD, l-ewwel għażla ma twassalx neċessarjament għal modifika tas-sistema ta' skambju ta' informazzjoni nfisha u ma tikkontradixxi l-intenzjoni tal-15-il Stat Membru li hadu l-inizjattiva li ma jbidlux il-partijiet essenzjali tat-Trattat ta' Prüm.

### VIII Konkluzjonijiet

77. Din l-opinjoni tieħu kont tan-natura unika ta' l-inizjattiva, aktar speċifikament il-fatt li m'humiex previsti emendi prinċipali fis-sustanza tad-dispożizzjonijiet. L-emendi li jipproponi l-KEPD jservu prinċipalment biex itejbu t-test mingħajr ma jimmodifikaw is-sistema ta' l-iskambju ta' informazzjoni nfisha.
78. Il-KEPD jilqa' l-fatt li l-inizjattiva preżenti tieħu approċċ aktar kawt u gradwali bħala mezz ta' implementazzjoni tal-prinċipju ta' disponibbiltà. Madankollu, huwa jiddispaċiħ mill-fatt li l-inizjattiva ma tarmonizzax elementi essenzjali tal-ġbir u l-iskambju ta' tipijiet differenti ta' data, ukoll biex tiġi żgurata l-konformità mal-prinċipji ta' hteġa u proporzjonalità.
79. Il-KEPD jiddispaċiħ mill-fatt li l-inizjattiva preżenti qed tittiehed mingħajr valutazzjoni xierqa ta' l-impatt u jsejjaħ lill-Kunsill biex jinkludi tali valutazzjoni fil-proċedura ta' l-adozzjoni u biex jeżamina bħala parti minn din il-valutazzjoni għażliet oħrajn — possibbilment b'anqas intrużjoni fuq il-privatezza — tal-politika
80. Il-KEPD jappoġġa l-approċċ ta' l-inizjattiva relata ma' tipijiet differenti ta' data personali: aktar ma tkun sensitiva d-data, aktar ikunu limitati l-finijiet li għalihom tista' tintuża u aktar ikun limitat l-aċċess.
81. Il-KEPD jiddispaċiħ mill-fatt li l-inizjattiva ma tispeċifikax il-kategoriji ta' persuni li ser jiġu inklużi fil-bażijiet tad-data tad-DNA u li din ma tillimitax il-perijodu ta' żamma.
82. Id-Deċiżjoni tal-Kunsill m'għandhiex tiġi adottata mill-Kunsill qabel l-adozzjoni ta' Deċiżjoni Kwadru tal-Kunsill dwar il-protezzjoni ta' data personali pproċessata fil-qafas tal-kooperazzjoni ġudizzjarja u bejn il-pulizija f'materji kriminali, li toffri livell xieraq ta' protezzjoni.
83. Id-dispożizzjonijiet dwar il-protezzjoni tad-data fil-Kapitolu 6 ma jiffacilitawx l-iskambju ta' data personali iżda jżidu l-komplessità ta' dan l-iskambju, safejn dawn jibnu fuq il-kunċett tradizzjonali ta' assistenza legali reċiproka f'materji kriminali.
84. Il-KEPD jirrakkomanda l-emendi li ġejjin fit-test ta' l-inizjattiva:
- l-inklużjoni fl-Artikolu 1 ta' referenza għall-Kapitolu 6 dwar il-protezzjoni tad-data.
  - l-inklużjoni ta' definizzjoni tal-parti non-kodifikanti tad-DNA, kif ukoll il-provvediment għal proċedura li tiżgura li — kemm issa kif ukoll 'il quddiem — l-ebda informazzjoni oħra ma tkun tista' tiġi żvelata mill-parti non-kodifikanti.
  - li jiġi speċifikat it-test ta' l-artikolu 7, b'kont mehud li l-prinċipju ta' proporzjonalità jehtieġ interpretazzjoni aktar limitata ta' dan l-artikolu.

<sup>(39)</sup> Ara l-punt 42. hawn fuq.

- l-inklużjoni ta' definizzjoni ta' data personali fil-Artikolu 24.
  - li fil-Artikolu 24 (2) jiġi speċifikat li l-Kapitolu 6 japplika għall-ġbir u l-ipproċessar ta' materjal tad-DNA u marki tas-swaba' fi Stat Membru u li l-forniment ta' aktar data personali hija koperta wkoll fil-kamp ta' applikazzjoni ta' din id-deċizzjoni.
  - li fil-Artikolu 24 (2) tithassar il-kondizzjoni 'hief fejn previst mod ieħor fil-Kapitoli preċedenti'.
  - li l-Artikolu 30 dwar ir-reġistrazzjoni jiġi modifikat b'mod li jiżgura li l-attivitajiet kollha fir-rigward ta' dik id-data għandhom jiġu reġistrati.
  - li l-Artikolu 31 jiġi modifikat sabiex jiġi garantit id-dritt għal informazzjoni tas-sugġett tad-data, mingħajr ma tkun tinhtieg li ssir talba.
  - li fil-Kapitolu 6 tiġi inkluża separazzjoni ta' data relatata ma' kategoriji differenti ta' nies (vittmi, persuni ssuspettati, nies oħra li d-data tagħhom hija inkluża f'bażi tad-data).
  - li tiżdied sentenza ma' l-Artikolu 34 ta' l-inizjattiva għal Deċizzjoni tal-Kunsill, li taqra kif ġej: "Il-Kunsill għandu jikkonsulta lill-KEPD qabel l-adozzjoni ta' tali miżura ta' implimentazzjoni."
  - l-inklużjoni ta' klawżola ta' evalwazzjoni fil-Kapitolu 7 ta' l-inizjattiva.
85. B'mod aktar ġenerali, il-KEPD jirrakkomanda lill-Kunsill biex jittratta n-nuqqassijiet ta' l-inizjattiva, jew billi jemenda t-test ta' l-inizjattiva u/jew billi jinkludi dawn l-elementi f'Deċizzjoni Kwadru tal-Kunsill dwar il-protezzjoni tad-data fit-tielet pilastru. Fil-fehma tal-KEPD, l-ewwel għażla (relatata ma' l-elementi msemmija fil-punt preċedenti) ma twassalx neċessarjament għal modifika tas-sistema ta' skambju ta' informazzjoni nfisha u ma tikkontradixxi l-intenzjoni tal-15-il Stat Membru li hađu l-inizjattiva li ma jbidlux il-partijiet essenzjali tat-Trattat ta' Prüm.
86. Finalment, il-possibbiltà preżenti għandha tissemma fil-preambolu tad-Decizzjoni tal-Kunsill.

Magħmul fi Brussel, l-4 ta' April 2007.

Peter HUSTINX

*Kontrollur Ewropew għall-Protezzjoni tad-Data*

---